

# ГОМАН

**Цэна с перэсылкай і дастаукай да хаты:**  
 на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

**Беларуская Віленская часопісь**  
 выходзіць два разы у тыдзень: у аўторкі і пятніцы.  
 Адрэс рэдакцыі: Вільня, Завальная 7.  
 Адрэс адміністрацыі і экспедыцыі:  
 М. Стэфанская 23.

**Цэна абвестак:**  
 на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 66 (158). Год II. Вільня, 17 жніўня 1917 г. Цэна 5 фэн. (3 кап.).

## ЦАР ПРАПАУ!

16 жніўня.

**Заходні тэатр:**  
*Фронт Рупрэхта Баварскага:*  
 У Фляндрый пачалася другая вялікая баталія. Артылерыйскі агонь дайшоў учора ізноў вялізарнай сілы, трываў усю ноч і сягоньня раніцай абярнуўся ў барабанны агонь. Англіцкая пяхота пасья гэтага пачала штурм між Біксход і Вітчэт, на шырыні 18 кілём.

У Артуа англічане ўжо учора раніцай атакавалі між Іліш і Ленс чатырма канадзкімі дывізіямі. Пасья страшэннага агня яны ўварваліся на нашу першую лінію і ўсё новымі сіламі стараліся пашырыць прарыў наабапол Лёс. У крывавах бітвах у дзень нашы войскі контратакамі адкінулі ворагоў, дайшоўных да нашай трэцяй лініі. Удачы англічан—незначныя. У вечары ворагі ізноў 11 разоў прававалі шчасця новымі атакамі. Перад нашымі баевымі лініямі хваля атакаваўшых ворагоў разбіта. На поўдні ад Іліш і на заходзі ад Ленс ворагі, панёсны страшэнна цяжкія страты, адкінуты. Трыма тысячы стрэлоў французы падпалілі катэдру ў С. Кантэн.

**Фронт нямецкага Насьледніка:** Пры Шмэн дэ Дам у вечары пачаліся сільныя французскія атакі між Сэрні і Іртбіз. Бітва трывала і ўначы. Мы удзержаліся на ўсіх нашых пазыцыях.  
 На паўночным фронці Вердэну артылерыйская бітва ізноў дайшла вялікай сілы.

**Усходні тэатр:**  
*Фронт эрц-герцога Іозэфа:* Нашы войскі зламалі адпор варожага ар'ергарду на поўдні ад даліны Тротусуля.  
*Фронт фэльдмаршалка Макензэна:* Ну поўначы ад Стракан і Панціо чысьленныя контратакі ворагоў адкінуты. На Сэрці ворагі адкінуты нашымі войскамі на усходні бераг. Мы ўзялі 54 афіцэроў, 3.500 салдатаў, здабылі 16 гармат і больш за 50 кулямэтаў.

**ПЕЦЯРБУРГ.** (Рэйтэр). Быўшы цар с сям'ёй паводлуг пастановы тымчасовага ўраду ўначы на 15 жніўня цішком перавезем нет ведама куды. З радай раб. і салд аб гэтым не было гутаркі. Гэта зроблена с прычыны реакцыйнай агітацыі, цэнтрам каторай было Царскае Сяло. Царавым дачкам прэдлажылі астацца ў Царскім Сяле, але яны адмовіліся ад гэтаго, кажучы, што паедуць з бацькамі.

**ПЕЦЯРБУРГ.** У Пецярбураі ізноў узняліся разрухі. Стрэльба трывала на вуліцах некалькі гадзін. Палажэньне ўсё ешчэ крытычнае.

**ПЕЦЯРБУРГ.** (В.Т.Б.) Тымчасовы ўрад, с прычыны незвычайных цяперашніх прыпадкаў, пастанавіў сазваць ад 25 да 28 жніўня дзержаўнрў раду ў Маскве. Будучь запрошаны прэдстаўнікі дэмакратычнага грамадзянства, нацыянальных, эканомічных, камэрчэскіх і прамышленых корпораций, кіраўнічыя органы рэвалюцыйнай дэмакратыі, вышэйшыя прэдстаўнікі арміі, навуковых устаноў і члены думы. На радзе міністэр-прэзыдэнт скажэ прамову, ў каторай здасць справу с палажэньня ў старане і працягае праграму тымчасовага ўраду. Пасья дадуць свае аб'ясненьня міністры, і прэдстаўнікі розных дэпартаментоў прэдставяць палажэньне розных галін упраўленьня і гасударственай гаспадаркі.

**ШТОКГОЛЬМ.** «Ізвестія» даносяць, што спынено сьледзтво аб старонніках Леніна, бо ніякіх доказаў проці большэвікоў не аказалася. Газэта далей даводзіць, што разрухі 16 і 18 ліпня вызваны Керэнскім у змові с кадэтатамі.

**ШТОКГОЛЬМ.** Пасья таго, як спаўніцельны камітэт пецярбургскай рады раб. і салд адкінуў невялікай перавагай галасоў прэдлажэньне Маркова палажыць канец карам сьмерці, меншасць падала Керэнскаму і генэраліссімусу Корнілову заяву, каяжучы, што расстрэлы—гэта ня доказы проці ясна выражэнага жаданья міра. Расстрэлы дадуць контррэволюцыі апору на фронці і за фронтам.

**ШТОКГОЛЬМ.** Доктар Керэнскага сказаў, што калі Керэнскій будзе далей гэтак працаваць, дык ён пражыве ў найлепшым прыпадку 3—4 месяцы.

**БУКАРЭШТ.** Заведываючымі міністэрствам унутрэных дзел, Лупу Костакі, паслаў румынскаму каралю тэлеграму, ў каторай, с прычыны настуленьня на Молдавію, лічыцца з магчымасьцю перавозкі 1 мільярда грошы с прыватных банкоў у Яссах у Расею. Ён просіць караля не дапусьціць да гэтаго.

**ЛОНДОН.** Офіцьяльна апавешчаецца, што 14 жніўня а 10 г. Кітай аб'явіў вайну Нямеччыне.

**РОТТЭРДАМ.** «Daily Express» піше:

Член работніцкай партыі заявіў, што адмова міністэра-прэзыдэнта выдаць пашпарты у Штокгольм толькі умацавала ахвоту ехаць туды.

## УНІЯ.

Тэлеграф прынёс нам кароценькую вестку: тымчасовы ўрад у Расеі скасаваў усе аграічэньня для уніяцкай веры. Але вельмі часта так бывае, што кароткія весткі апавешчаюць нам вялікія здарэньня,—ды гэта ёсць і цяпер.

Само сабой разумеецца, што з увадкамі векавечнай няволі ў Расейскай дзержаве павінны былі счэзнуць усе аграічэньня свабоды сумленьня і веры. Акт аб скасаваньні забароны уніі ў межах Расейскай дзержавы—гэта толькі дапаўнэньне акту аб грамадзкай волі. Чаму-ж ён знаходзіць гэтка жывы адгалосак у беларусоў? Каб зразумець вагу яго, трэба глянуць у недаўную мінуўшчыну Беларусі, трэба прыпомніць, якое мейсцо занікала ў нас унія і як яна счэзла.

Нарадзіны уніі звязаны с фактамі, запісанымі ў гісторыі Краю крывёй і сьлезамі... Гісторычныя досьледы даводзяць бязспорна, што завадзілі унію на Беларусі пад прычукай, што сама яна мела перш за ўсё чыста палітычны мэты. Але с часам яна глыбока ўкаранілася ў народных массах, утраціла свой палітычны характэр, утраціла можных вызнаўцоў і сталася верай «простаго» народу. А як наш «просты» народ нацыянальна быў мала сьвядомы, дык уніяцкая вера сталася як бытцым адной з нацыянальных адзнак пераважнай часьці беларусоў.

Утрапіўшы заваецацельныя тэндэнцыі, унія станавіла як бытцым залаты мост між праваслаўнымі і каталікамі: першых яна прыцягвала усходнім абрадам, другіх—саюзам з Рымам. І вось, ужо ў часах прыналежнасьці нашага краю да Расеі ў уніяцкія цэрквы ахвотне загледалі як беларусы праваслаўныя, так і каталікі, каторыя разам маліліся, разам пьелі беларускія набожныя песьні, разам слухалі беларускую навуку. Калі далёка быў касьцёл, каталікі хрысьцілі сваіх дзяцей у уніяцкай цэркві, бралі шлюбы і т. п. Гэтак змягчалася рэлігійная барацьба, некалі забіраўшая ў нашага народу страшэньне многа сіл і энэргіі, даходзіўшая да крывавага распраў...

Такое палажэньне занікала ў нас унія ў першай і пачатку другой чверці мінуўшаго стагоддзя. Але, калі цар Мікалай I ў 1839 гаду выдаў указ аб скасаваньні уніі, за яе не заступіўся ніводзін інтэлігент, не заступіліся паны, а захавалі вернасць толькі людзі «простыя» і ніжэйшае духавенство. Наадварот, галава уніятоў ў Беларусі, мітрапаліт Семашко, з добрарай волі перайшоў на правасла-

віе, павёўшы за сабой вышэйшых гіерархоў... Праўда, шляхта і інтэлігенцыя, не хацеўшая пераходзіць на «казённую» веру, як тады называлі праваславіе, мела на гэта спосабы: с кніг мэтрычных вырвалі запісы а хрышчэньні і аб'яўлялі сябе за каталікоў. «Апорных» уніяцкіх духоўных сотнямі павывозілі ў расейскія манастыры. А народныя массы, хоць і аказвалі адпор, ды гэта быў найбольш адпор пасыўны, каторы расейскае правіцельство ламало аружнай сілай. У некаторых ваколіцах народ дзержаўся веры бацькоў сваіх ажно да 70-х гадоў, і сягоньня ў памяці зямлі віленскай жывуць успаміны аслаўленых крываваых экспедыцыі Хаванскага, нагайкамі наварачываўшаго на праваславіе «апорных».

Касуючы унію, цар Мікалай I меў на думцы зліць беларусоў з вялікарусамі пры помачы супольнай веры—праваславія. Кіруючыся да гэтаго, ён забараніў уживаць у каталіцкіх касьцёлах беларускую мову, забараніў беларускую навуку і песьні, разумеючы, што родная мова прыцягвала-бы беларусоў, «наверненых» на праваславіе, да каталіцтва. І гэтым, апырыч гвалту над сумленьнем і душой чалавечай, ён зрабіў беларускаму народу страшэнную нацыянальную крывёду, рэзультаты каторай выяўляюцца ажно цяпер: ён кінуў беларусоў-каталікоў у абоймы палыкоў. С таго часу каталіцкі касьцёл, прызнаваўшы перш правы беларускай мовы і навукаўшый беларусоў па беларуску, прынімае нацыянальна польскі характэр. Беларус пачынае называць каталіцтва «польскай» верай, а ад гэтаго толькі адзін крок да таго, каб тутэйшыя каталікі называлі і сябе паводлуг веры «палыкамі». А маніфэст цара Мікалая II аб «свабодзе веры», выданы 17 красавіка 1905 году, даў палыкам новую дабычу: каля 200.000 праваслаўных беларусоў с паміж быўшых уніятоў прынялі каталіцтва, а разам с тым папалі ў рукі полёнізатароў...

Хаця тры чверці беларусоў вызнаюць праваславіе, аднак нацыянальнай верай назваць яго нельга: праваславіе на Беларусі служыць да нашых дзён за орган абрусеньня,—зусім так сама, як каталіцтва за орган апалачываньня. Гэтак у беларусоў нацыянальнай веры зусім німа, і рэлігійнае раздваеньне вядзе за сабой раздзел беларусоў на дзьве групы ешчэ і паводлуг ужываньня двох шрыфтоў: кірыліцы і лацінкі. Вось чаму наварот правоў уніі ў Расеі вызваў жывы адгалосак і між беларусамі: аднаўленьне уніі дае нам надзею, што яна паможэ вярнуць рэлігійную згоду між беларусамі, што яна—побач з на-



национальнай сьвядомасьцю, каторая ўсё болей шырыцца ў нашым народзе,—будзе станаўці цэмент, які ўзмацне аднасць дзевяці мільёнаў беларусоў. Унія — гэта для беларусоў такая-ж нацыянальная вера, як і для украінцоў. Якіе вялікіе ўслужы аказвала і аказвае уніяцкае духавенства са сваім мітрапалітам, Андрэем Шэптыцкім, украінскай справе ў Галічыне, — вядома ўсім. І мы верым, што, вярнушыся на Беларусь, яна адыграе тут сваю гістарычную місію

—Стары Мінчук.

## Беларускі Вучыцельскі Саюз.

Група беларускіх вучыцелёў у Вільні паставіла прыступіць да арганізацыі Беларускага Вучыцельскага Саюза, каб злучыць у адно раскіданых па ўсёй зямлі Беларускай таварышоў працы. Апрацаван ужо праект статута Саюза, каторы ўстаноўцамі падаецца мейсцовай уласці дзеля зацьверджэння.

Дзеля знаёмства ўсіх беларускіх вучыцелёў з мэтамі і задачамі ладжанага Саюза даем тут праект статута цэлком:

### Статут Беларускага Вучыцельскага Саюза.

§ 1. Мэта Саюза: працаваць дзеля культурнага і матэрыяльнага падняцця беларускіх вучыцелёў і вучыцелёў і бараніць іх прафэсійныя інтэрэсы.

§ 2. У мисль гэтага Саюз

- а) арганізуе навуковыя гутаркі, рэфераты, лекцыі, перыядычныя курсы, краёзнаўчыя экскурсіі, ладзіць бібліотэкі, педагогічныя выстаўкі, выдавецтва і т. п.
- б) стараецца дайсці для вучыцелёў і вучыцелёў варункоў працы, каторыя далібы магчыма ў поўнай меры задовольнаць іх духоўныя і матэрыяльныя патрэбы.
- в) у часі хваробы і безработцы выдае сваім членам і іх сем'ям падмогу грашмі і безпрацэнтныя пазыкі; памагае знайсці работу; дае лекарскую і праўную помач; памагае ў выхаванні дзяцей членаў; у выпадку смерці членаў выдае падмогу на пахаванне і апекуецца сем'ямі; апекуецца членамі ў выпад-

ку утраты здольнасці да працы.

§ 3. Саюз складаецца з членаў чынных і пачэсных. Членам чынным можа быць кожная беларуская вучыцелька і вучыцель. Членаў чынных прымае ўрад Саюза па рэкамендацыі двух членаў Саюза.

Пачэсных членаў выбірае агульны сход членаў Саюза з паміж людзей, аказаўшых чы аказваючых помач Саюзу і мэтам яго.

§ 4. Фондуш Саюза складаецца: а) з аднаразовай платы 2 мар. і і месячных складак па 1 м.

У в а г а. У часі безработцы і хваробы члены Саюза звальняюцца ад месячнай складкі.

Плата ўступнай можа быць разложана ўрадам на раты.

б) з узносаў пачэсных членаў.

в) з прыватных ахвяр, спадчын і т. п.

д) з даходаў з дабрачынных прадпрыемстваў Саюза.

§ 5. Парадак і варункі выдачы падмогі ўстанаўлівае агульны сход у інструкцыі ўраду. Урад паставіць патрэбу выдачы помачы ў кожным выпадку.

§ 6. Дзеля помачы ў здабыцці працы членам Саюза ўрад абірае ведамасці аб вольных мейсцах або арганізуе спецыяльнае пасрэдніцкае бюро паводлуг інструкцыі агульнага сходу.

§ 7. Усімі справамі Саюза кіруе агульны сход і выбраны апошнім урад.

§ 8. Агульны сход бывае: гадавы і экстрэнны.

Гадавы сход адбываецца раз у год дзеля выбару ўраду і рэвізыйнай камісіі, выслуханьня справаздачы ўраду за мінулы год і апрацаваньня пляну работы і сьметы на чародны год.

Экстрэнны сход склікаецца ўрадам паводлуг патрэбы. Права ініцыятывы сазыву мае чацьвёртая часць усяго чысла членаў.

Агульны сход лічыцца правамоцным, калі на ім будзе ня менш чацьвёртай часці членаў.

§ 9. Урад саюза выбіраецца агульным сходам на 1 год і складаецца з 5 членаў і 2 кандыдатаў. У тым ліку: маршалак, намеснік яго, скарбнік і пісар. Пісар за сваю працу можа атрымліваць плату. Дзеля спецыяльных спраў урад мае право арганізаваць камісіі.

Урад пастаянна знаходзіцца ў Вільні.

§ 10. Рэвізыйная камісія выбіраецца агульным сходам на 1 год з 3 членаў і 2 кандыдатаў.

Рэвізыйная камісія рэвізуе чыннасці ўраду паводлуг загаду агульнага сходу, сваёй ініцыятывы, або абаснованай заявы на п'сьме ня менш, як 10 членаў Саюза.

§ 11. Аб усім, што ў гэтым статуте не паказана, паставіць агульны сход.

## Трэйці курс у Сьвіслачскай Сэмінарыі.

1 верасьня пачынаецца трэйці курс у Беларускай Вучыцельскай Сэмінарыі у Сьвіслачы. Першыя два курсы разам з дадатковым летнім курсам далі каля пяцідзесяці вучыцелёў і вучыцелёк, каторыя ўжо маюць свае школы або будуць мець с пачаткам вучэньня ў восені. Але гэтаго мала: каб правільна наладзіць беларускую школьную сець, патрэбны не дзесяткі, а сотні беларускіх вучыцелёў.—І гэту патрэбу павінна задовольніць Сьвіслачская Сэмінарыя.

Трэйці курс будзе трымаць чатыры месяцы—да канца 1917 году. Варункі прыёму курсістоў—тэе-ж, як і на першыя два: курсісты і курсісткі павінны мець сьведочтва прынамсі з аканчаньня народнай школы. У Сэмінарыі ім даецца кватэра і поўнае ўтрыманьне, але яны павінны мець сваю пасьцель, бялізну і ўсе патрэбныя дробныя рэчы штодзённага ужытку. Плата за ўтрыманьне разам з навукай—ўсяго 43 маркі ў месяц.

С прычыны таго, што атрыманыя пазваленьня на выезд вымагае шмат часу, ахвотнікі і ахвотніцы ехаць на курсы павінны чым хутчэй заявіць аб гэтым Schulinspektor'у у Сьвіслачы праз свой Kreisamt.

## У Вільні і ваколцах.

× Янка Купала ў нямецкай мове. У газэці «Wilt. Ztg.», сьледам за перакладам верша Коласа „Першы гром“, памешчэн у № 221 с 14.VIII.1917 пераклад верша Янкі Купалы „Родная мова“.

Переклад зрабіў прафэсар у Вроцлаве д-р Рудольф Абіхт, а ў пекную вершаваную форму, бліжэй да арыгіналу, прыбраў вядомага нямецкага паэта Фрыц-Эрнст Бэртауэр.

× 35-летні юбілей працы. 1 (14) жніўня мінула 35 гадоў працы Юстына Конопацкага ў пажарніцкай камандзе. Паступіў ён на службу пажарнікам у Пецярбурзе яшчэ ў 1882 гаду, маючы 17 гадоў, і 30 гадоў шчыра спаўняў тамака сваю цяжкую і небаспечную чыннасць.

Ужо пераз два гады пасля паступленьня ў пажарнікі яго за стараннасць назначылі за старшага памочніка машыніста пры паравой машыне, а пасля—за малодшага і старшага унтэр-афіцэра. За час трыццацілетняй працы ў Пецярбурзі ён атрымаў у награду 2 залатыя медалі, 1 вялікую срэбную, 3 малыя срэбныя, 1 кітайскую срэбную, ды 2 срэбныя гадзіннікі.

У пачатку 1913 году вільскі брандмэйстар Родовіч запрасіў Юстына Конопацкага да сябе на службу і назначыў за вахмістра ў новаадкрытым ноўгародзкім аддзеле. С таго часу вахмістр Конопацкі прадуе безупынна ў Вільні.

Конопацкі радзіўся ў вёсцы Бічунь, Ковенскай губ., Нова-Александр. павету. Пад той час многа літвіноў ехало з родных вёсак на службу ў вялікія расейскія гарады, і там, між чужымі, адарваныя ад роднай вёскі, яны часта забываліся свайго языка. С Конопацкім гэтаго не здарылася: ён і цяпер любіць сваю бацькаўшчыну, добра і ахвотна гаворыць па літвінску,—і сьмела можам паставіць яго за прыклад для «тутэйшых» перакультычкоў з беларусоў і літвіноў, каторыя забываюцца роднай мовы, жывучы ў родным краю, між сваімі.

× Выплата „пайка“ бедным сем'ям, члены каторых знаходзяцца на вайне, за месяц ліпень будзе адбывацца у III аддзеле ўраду апекі над беднымі пры нямецкім Stadthauptmann'e, Домініканская 2, пакой 143, ад 8 да 12 гадз. раніцай і ад 4 да 7 паабедзі ў гэтыя дні:

Для 4 цыркулу—	18, 20 і 21 жніўня.
„ 6 „	— 22 „
„ 7 „	— 23 „
„ 8 „	— 24 і 25 „
„ 1 „	— 27 „
„ 5 „	— 28 і 29 „
„ 3 „	— 30 „
„ 2 „	— 31 „

Асобы, каторыя ў назначэнным часі ня возьмуць падмогі, павінны звертацца і і 3 верасьня ў гадзінах чыннасці кассы.

Пасля 3 верасьня «пайка» за ліпень выдаваць ня будуць.

## Духоўныя песьні.

### О мой Божэ!

О мой Божэ! веру Табе  
І ўсё веру я для Цябе,  
Усю надзею ў Табе маю,  
За ўсё Цябе выхваляю.  
Ты стварыў, Ты адкупіў,  
Ты нас, Божэ, асьвяціў,  
За то Табе, гдзе ёсць людзі,  
Чэсьць і слава ніхай будзе.  
Табе, Божэ, кланяюся,  
Ва ўсім на волю здаюся,  
А быць толькі хачу ў небе,  
Па ўсе вякі славіць Цябе.  
Жаль мне, Божэ: зграшыў Табе,  
Праз грэх дастаў пекла сабе,  
Ды не так жалю згубы маеі,  
Як жалю, Божэ, крыўды Тваёй!  
Ах, мой Божэ, Табе каюся,  
Даруй віны, я папраўлюся;  
Ды ўжо сто раз памерці волю,  
На грэх болей не пазволю.  
Для Твайго я ўспадаваньня  
Хачу хаваць прыказанья;  
Жыць і ўміраць хачу ў Табе,  
Бо ты ёсць добры сам у Сабе.

О Езусе, Ты наш Пане,  
Сэрца нашага каханьне!  
Ручкі, ножкі Твае цалуем,  
За грахі нашы жалуюм.  
Палуючы Твае раны,  
О, Езусе наш каханы,  
Рукі і вочы к небу ўзносім,  
Адпушчэньня грахоў просім.  
Сьлёзы нашы выліваем,  
Шчырым сэрцам прырэкаем:  
Пакуль будзем з людзьмі жыць,  
Ня будзем Богу грашыць.  
О, Марыя, Матка Боска!  
Прасьвятая кветка райска!  
Маліся Богу за намі,  
Нягоднымі грэшнікамі.  
Усе сьвятые, ўзгляньце з неба!  
Вашай ласкі нам патрэба;  
Маліцеся Богу за намі,  
Нягоднымі грэшнікамі.  
Слава Богу праўдзіваму,  
Слава ў Тройцы Ядынаму,  
Слава Айцу, разам Сыну,  
Слава і Духу Сьвятому.

### Песьня пра сьвятога Мікалая.

А хто, хто Мікалая любіць,  
А хто, хто верна яму служыць,  
Таму заўсёды сьвятые памагае,—  
Ад Бога ласкі ён вымаляе.  
Мікалаю!

А хто, хто да яго уцекае,  
Яго на помач прыклікае,  
Той ня будзе злуклочыны,  
А ад грахоў адрачыны.  
Мікалаю!

А хто, хто сьпяшыць у яго доме  
Маліць аб сьвятых яго пакрове;  
Таму сьвятые у помач скоры,  
Як на сушы, так на моры.  
Мікалаю!

Мікалаю, слаўны ваевода,  
Заступнік хрысьціянскага роду,  
Пакрываў нас шчытам веры,  
Барані нас ад няверы,  
Мікалаю!

Мікалаю, Божых тайніц страіцель,  
Будзь нам ў нядолі пацяшыцель,  
Сьцеражы нас грэхамі хворых,  
Каб ня меў да нас прыступу вораг.  
Мікалаю!

Мікалаю, Мірлікіеўскі вучыцель,  
Хрысьціянскі прасьвятцель,  
Навучы нас Бога знаці,  
Сьвятасць яго праслаўляці.  
Мікалаю!

Мікалаю, пастыр добры стада,  
Не пакінь нас без дагляду:  
Пасі нас, оўцы непацешны,  
Ды ўвядзі у нівы нябесны,  
Мікалаю!

Мікалаю, нябесны жыхару,  
Божы ў раю гаспадару,  
Малі Бога, каб нам не прапасці,  
Барані нас ад благой напасці,  
Мікалаю!

Мікалаю, хрысьціянскі манаршэ,  
Будзь над намі Ты найстаршы!  
Спраўляй нашы ўсе паветы,  
А нам жыцьця дай доўгі леты,  
Мікалаю!

Мыж Цябе заўсёды выслаўляем:  
Сьвятое Імя Тваё вялічаем:  
Будзь праслаўлен, Божы чалавеку,  
Сьвятые Мікалаю, аж да канца веку.  
Мікалаю!



× **Прадажа рыбы.** У пятніцу, 17 жніўня, а 1/29 гадз. раніцай на рыбным рынку будучь прадаваць дробную рыбу па 30 фен за рас. фунт.

× **Спорт.** У нядзелю 18 жніўня, а з гадз. папал, у ваколіцах казацкіх казарм пры Лясной вуліцы адбудзецца спартовае свята, ў тым ліку перэправа цераз Вілью на кані і на чым папало.

× **Прапаўшы хлопец.** 12 чэрвеня прапаў вучэнь Пінхус Сьвечкін, 11 гадоў, с кватэры сваёй пры Палтаўскай вуліцы 31, 2. С таго часу яго ніхто не бачыў. Весткі прадаваць: Крымінальная Паліцыя, Домініканская 1, пакой 89.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
12—13	+ 24,0°	+ 15,0°
13—14	+ 25,5°	+ 12,0°
14—15	+ 24,0°	+ 13,0°

## З усяго Краю.

### Абарона ураджаю.

Глаўнакамандуючы на Усходзі выдаў загад аб абароне сьветлянага ураджаю ад мышэй, каторыя летась зрабілі многа шкод. Навакол скірды і гумын треба капаць равы, с каторых треба кожны дзень выбіраць і нішчыць папаўшыя туды мышэй. У равы треба класьці атруту або мышынны тыфус, каторы можна даставаць у пачках за 1 м. 25 фен. у XII адзелі Обэр Ост.

**НЕМЕЖ.** У начы з 11 на 12 жніўня с поля укралі чорную кабылу 15 гадоў, с кароткім хвостом і грывай.

**МІТАВА.** 15 жніўня тут пачынаецца курс дзеля падгатоўкі сясьцёр міласэрдыя. Прымаюць асоб ад 18 да 55 гадоў. Курс безплатны.

## Офіцыяльны аддзел.

### Апавешчэньне.

П. Глаўнакамандуючы 10 арміі за мінулы месяц налажыў у

этапных межах гэткую контрыбуцыю на ніжэйпісаные грамады:

1. на грамады		
Мілюнішкі I	Оліц-	700 м.
Мілюнішкі II	каго	600 "
і Поўле	пав.	700 "
за тое, што жыхары гэтых грамад спагадліва аднасіліся да укрываўшыхся ў іх вёсках ўдэкшых ваенна-палонных, адкрыта прызывалі да неслухмянасьці загаду ваеннага упраўленьня аб выдачы спажаўшых прадуктоў Wirtschaftsausschuss'u, а ўрэшці памагалі у сумысным падпале дамоў сваіх старшын удэкшымі ваенна-палоннымі.		
2. на грамаду Лодзее, Сэйненс. пав., за тое, што ад канца жніўня 1916 г. да канца мая 1917 г. быўшы расейскі ваенны прабываў у грамадзе, і грамадзяне, ведаючы аб гэтым, не данясьлі ў належнае мейсце		— 1.000 м.
3. на грамады		
Рынгалайцы	Кошэдар-	5.000 м.
Новополе	скаго	3.000 "
Варкольцы	пав.	3.000 "
за тое, што грамадзяне ведалі аб бытнасьці ўдэкшых [ваенна-палонных у гаспадарцы Рамандэвіча, ў Рынгалайцах, і не данясьлі аб гэтым у належнае мейсце.		
4. на грамаду Ясёнаво, Аўгустоўскаго пав., за тое, што грамадзяне памагалі расейскім ваенна-палонным уцекаць і перавезьлі іх цераз Бабёр, а іншыя, ведаючы аб гэтым прастулку, не данясьлі на вінавайцоў		— 400 м.

Е. Н. О. 5 жніўня 1917 году.  
Der Etappen-Inspekteur  
z. m.  
Heer,  
Generalmajor.

## ВЕСТКІ З РАСЕІ.

**ШТОКГОЛЬМ.** (В.Т.Б.). Орган рады раб. і салд. «Известия» друкуе сэнасацыйныя ведамасьці аб здарэньнях 16 і 18 ліпня, каторыя, паводлуг слоў газэты, вызваў сам Керэнскі, каб гэтак дайсьці дыктатуры, што яму і ўдалося. Падробнасьці гэтай вялізарнай прывокацыі апрадваны ім разам з англіцкім і францускім пасламі.

Украінскае бюро даносіць: Керэнскі заявіў, што рады раб. і салд. усё болей губляюць сваю сілу с прычыны узросту павягі ураду. Керэнскі заявіў, што надалей урад ня будзе пытацца аб паглядз рады раб і с. як было дагэтуль.

**БЭРЛІН.** (В.Т.Б.). Керэнскі у сваёй новай адозве да расейскаго народу кажа:

„Наступленьне ворагоў у момэнт, калі ў дзержаве нашай пачуе безладзьдзе, грозіць руінай Расеі“.

На гэта адказываецца, што яно пачатае войскам новай Расеі вызвало у адказ наступленьне Нямецчынны і яе саюзнікоў. Гэтак адказ за гэта падае на вінавайцоў расейскаго наступленьня.

**ЛОНДОН.** Расейскі ўрад заявіў англіцкаму, што, хаця тымчасовы ўрад ня лічыць магчымым забараніць расейскім дэлегатам ехаць у Штокгольм, аднак, ён глядзіць на канфэрэнцыю, як на партыйную справу, і не прывязывае ніякай вагі да яе у справе свабоды урадовай палітыкі. Расейскі ўрад лічыць патрэбным заявіць аб гэтым, каб разбіць легенду, быццым Расея асабліва паддэжывае Штокгольмскую Конфэрэнцыю.

**БЭРН.** Расейскія газэты пішучь, што ў Пецярбурзі адбылася дэманстрацыя салдатоў старшых гадоў, каторыя адмовіліся вярнуцца на фронт. Падобныя дэманстрацыі адбыліся такжэ ў Маскве і некаторых губэрскіх меслах. «Бірж. Вед.» пішучь, што у Астрахані рух пачынае прымаць небаспечны характэр.

Расейская газэта «Правда» вінаваціць вялікіх землеўласнікоў і часць афіцэроў, апіраючыхся на некаторыя часьці войск, у змове проці рэволюцыі. Адзін землеўласнік патрэбаваў развязкі рады раб. і салд. і назначэньня за рэгентна аднаго з вялікіх князёў. Была зроблена спроба украсьці з архіву адрачэньне ад трону цара Мікалая.

Украінскае Прэсс-бюро даносіць, што ачыстка Пецярбурга энэргічна йдзе далей.

«Рэч» піша, што большавікі пасья сваёй неўдачы ў Пецярбурзі працуюць у арміі і ў правінцыі.

**АПАРАНДА.** У Пецярбурзе адкрыўся агульна-расейскі з'езд большавікоў і арганізацыі інтэрнацыяналу. За пачэснаго маршалка выбран Ленін. З'езд прызнаў палітыку цэнтральнаго камітэту і паўстаньне 16—18 ліпня правільнымі.

Чуткі, быццым Ленін і Зіновьев уцяклі заграіцу, аб'яўлены непраўдзівымі.

Аўстрыяцкі сацыяліст Баўэр, каторы ад 1914 гаду знаходзіцца ў расейскім палоне, запрошэн 12 жніўня на засяданьне рады раб. і салд. у Таўрыдзікім паладу.

**ШТОКГОЛЬМ.** Кронштадт мае гарнізон з 20.000 матросаў і салдатоў, каторыя стаяць за большавікоў. Тымчасовы ўрад устроіў блокаду Кронштадту і спадзяецца ўзяць яго пераз 4 ці 5 дзён.

**БАЗЭЛЬ.** Генэрал Корнілов, не атрымаўшы, ня глядзячы на чысьленне тэлеграфныя просьбы, пацьвердзэньня сьмяротных прысудоў, загадаў разстрэляць 34 расейскіх афіцэроў за дадзены імі салдатам прыказ адступіць. Тады некалькі палкоў кінуліся на глаўную кватэру генэрала, каб штурмам здабыць яе і памсьціцца на Корнілове. Аднак, астаўшаеся верным войско забіло некалькі сот іх і адагнало рэшту.

**БЭРН.** Нямецкае наступленьне вызвало панічную ўпечку жыхароў заходняй Расеі. Рух чыгункай спыняе.

**ЦУРЫХ.** Паводлуг чутак, румынскі ўрад і заграічныя паслы пры ім пакінулі Яссы і выехалі ў палудзненную Расею.

**ЛОНДОН.** «Times» даносіць, што толькі заграічныя паслы пакінулі Яссы і выехалі ў Херсон, а кароль с сям'ёй астаюцца ў Яссах і мацяцца пакінуць іх толькі ў крайняй патрэбе.

**БЭРН.** «Бірж. Вед.» пішучь, што міністэр таргоўлі і прамышленасьці звярнуўся с дыркулярам да ўсіх урадаў, месловых упраў і земств, адзначываючы поўную негатоўнасьць Расеі да міра: у прыпадку замірэньня Расея не здалее зраў прыспасобіцца да мірнаго часу. Міністэр загадывае загады апрацаваць пляны пераходу да мірнай гаспадаркі.

«Русск. Сл.» піша, што жьндэ быўшай царыцы—ў небаспечным стане. У яе апухлі ногі, і яна хвора на сэрце.

**КІЕВ.** 110 арэштантаў вырваліся с турмы і пачалі рабаваць место. Аружнай сілай іх задзержалі.

## З усяго сьвету.

**МАДРЫД.** (В.Т.Б.). У Вальядолідзе работніцкія выступленьня разганяла паліцыя. Вяўляецца рух у Більбаа. У Леоне аружныя сілы разганялі забастоўшчыкоў, каторыя хацелі ўварвацца на вагзал.

**МАДРЫД** (Гавас). З розных мейсц даносяць аб гвалтах, шыбка супакоеных войскам. За цэнтр рэ-

### А Сьвятой Варвары.

Усхадзіла зара залатая са сіяно мора,  
Разсцілала агнявыя шаты на ўсход сонца,  
Раскідала залатые пер'я на сіяну небу.  
А была-ж то не зара залатая,  
А была-ж то Варвара сьвятая.  
Як з'явілася людзям, паказалася,  
Дзіву дэўся ўвесь народ хрышчонны.  
Вялеў пан Кроль срэбра, злата браці,  
А сьвятой Варвары дарункі даваці.  
Сьвятая Варвара срэбра, злата не брала  
С панам-Кролям ветлай не стала.  
Вялеў пан-Кроль слугам агонь паліць,  
На сьвятую Варвару алей варыць.  
Сьвятая Варвара вельмі зляклася,  
Перад Вышнім Богам так азвалася:  
— „А Госпад Божэ, стань на парукі,  
„Не дай цяпеці непавіннай мукі!“  
Паслаў Госпад трох анёлаў з неба,  
— „Ня бойся Варвара, Бог кажа,—так треба!“  
Сьвятая Варвара ў алею кіпела,  
С катла ясным зрокам ня сьвет глядзела.  
Сказаў пан-Кроль да сьвятой Варвары:  
— „Пашукаю табе ешчэ большай кары.“  
Вялеў пан-Кроль слугам склеп мураваць,

Сьвятую Варвару жывую схаваць.  
Тыя слугі склеп замуравалі,  
Сьвятую Варвару ў тым склепі схавалі.  
Як паехаў пан-Кроль на вайну,  
І быў пан-Кроль тры гады на вайне.  
Потым таго з вайны вараціўся,  
На цісову ложу спаць палажыўся.  
Ва сьне бачыць, што Варвара жыва,  
Пякнейшая панна, як перш таго была.  
Вялеў Кроль склеп разбіраці,  
Сьвятую Варвару аттуль даставаці.  
Прыняліся слугі той склеп раскідаці,  
Сьвятую Варвару жывую засталі.  
Пасья таго слугі вельмі здзівавалі  
І сьвятой Варвары паклонны ўсе клалі:  
„Ах, Кролю, пане, ёсьць Варвара жыва,  
„Пякнейша панна, як перш таго была!“  
— „Слугі, мае слугі, няверна служылі:  
— „Сьвятую Варвару ўпотай кармілі!“  
Вялеў пан-Кроль стоўп мураваці,  
Для сьвятой Варвары ката шукаці.  
Толькі той кат мячом узмахнуўся  
Аж ударыў пярун і ката не стала,  
А Варвара слаўна па ўсім сьвеці стала.



волюції ізноу служыць Бардэлена. Забіты 5 асоб, ранены 9. Ваенны губернатар заявіў, што ён не дапусьціць разрухоў.

**МАДРЫД.** (Рэўтэр) Правіцельство паставіла аб'явіць ва ўсёй старане асаднае палажэньне. Работнікі кідаюць работу і ідуць дамоў. З розных мейсц даносяць аб гвалтах.

**ЛЮГАНУ** У апошнім часі выяўляецца узрост рэспубліканскаго руху ў Італіі. Радыкальная партыя закупіла газету «La Sega».

Джюлітці сказаў прамову, кажучы аб патрэбе парупіцца, каб гэта вайна была апошняя. Тайнай дыплёмаціі і тайных умоў болей быць не павінно. Наагул, увесь лад у народаў павінен быць пабудаван на новых асновах.

**БАЗЭЛЬ.** (Стэфані). «Messagero» даносіць, што Сьвяты Пасад паслаў усім ваюючым дзяржавам дыплёматичную ноту с падрабнымі канкрэтнымі мірнымі прадлажэньнямі. Кіраўнічая думка ноты—перакананьне, што мір павінен быць асновам на праве, а не на сіле. Далей гаворыцца аб свабодзі на морах, палубоўным судзе і адрачэньні ад контрыбуціі. Прадлагаецца ачысьціць і адбудаваць Бельгію і вярнуць Франціі занятыя абшары, а Нямеччыне — яе колоніі. Аб усходзі і Балканах гаворыцца мала.

**ЦУРЫХ.** Італьянскі ўрад паведаміў Папежа, што кожнае мірнае выступленьне яго будзе разгледацца, як выступленьне, проці Італіі, каторая болей ня можа забаспечыць неварушымасці папэскаго трону.

**ЛОНДОН.** Ллойд Джордж сказаў у Ніжняй Палаці, што расейскі ўрад не адказвае за штокгольскую канфэрэнцію. Расей ня будзе зроблена услуга згодай на штокгольскую канфэрэнцію.

**ШТОКГОЛЬМ.** Тут ходзяць чуткі, што Керанскі ўжо ў канцы ліпня зробіў з англіцкім урадам умову аб кроках дзеля разбіцьця штокгольскай канфэрэнціі.

Англіцкія газеты пішуць, што канфэрэнція павінна адбыцца не ў Штокгольме, а ў Хрыстыніі, ці іншым норвэжскім горадзі, што шведзкае грамадзянство—староннае і стаіць на старане Нямеччыны.

**ЛОНДОН.** Міністар-прэзыдэнт Аўстраліі тэлеграмай пратэставаў проці учасьця Англіі ў Штокгольскай канфэрэнціі, бо гэта канфэрэнція будзе шкодзіць далейшай вайне і яе паведнаму канцу.

**ЛОНДОН.** Работніцкая канфэрэнція прыняла рэзолюцію выказваючы свой жаль с прычыны забароны ўраду ехаць англіцкім дэлегатам у Штокгольм.

«Daily News» даносіць, што англіцкі ўрад ужо 2 жніўня паставіў не даваць пашпартоў у Штокгольм.

**ЛОНДОН.** (Рэйтэр). Афіцыйнае апавешчэньне, што ад работнікоў на мейсцо Гэндэрсона паступае за міністра працы Барнс.

Бонар Лоў сказаў у Ніжняй Палаце, што англіцкім падданым забараняецца мець зносіны з варажымі падданымі, і з гэтай прычыны нікому ня можа быць дадзена пазваленьне на падарожу у Штокгольм.

Злучэньне Штаты, Франція і Італія, с каторымі англіцкі ўрад радзіўся аб гэтым, паставілі зрабіць тое самае.

З англіцкіх касцельных кругоў даносяць, што англіцкі ўрад пасля вайны возьме назад свайго пасла з Ватыкану. Ірляндцы дамагаюцца права мець свайго прэстаўніка у Папежа.

**ПАРЫЖ.** Прадстаўнікі сацыялістычнай партыі Франціі прынялі рэзолюцію, ў каторай гаворыцца: «Француская сацыялістычная партыя едзе у Штокгольм зая-

віць, што трывалы мір магчымы пры пашане міжнароднаго права, пашане умоў і абавязку ў будучыне аддаваць усе спорныя справы угодліваму суду. Усе урады, на каторых ляжыць адказ за пачатак вайны і звязаныя з ей гвалты, павінны быць асуджаны. Пасля трэба выступіць проці гэтых урадоў, каб палажыць канец вайне. На канфэрэнціі павінны быць дэлегаты, уаўнаможаныя інтэрнацыоналам, — значыць, партыямі і корпараціямі, каторыя маюць право пасылаць сваіх прэстаўнікоў на інтэрнацыональныя конгрэсы.

**ЛОНДОН.** «Daily News» піша: Калі работніцкая канфэрэнція 21 жніўня выскажэцца за б. міністра працы, Гэндэрсона, дык і іншыя міністры—члены работніцкай партыі прымушаны будуць выйсці у адстаўку. Тады прэм'ер міністар распустыць Ніжнюю Палату і загадае новыя выбары.

**ЛЮГАНУ.** У дзень францускаго нацыональнаго сьвята прэзыдэнта Пуанкарэ на парадзе у Лонгшан высвісталі. Гэтымі днямі ждучь важных прыпадкоў.

**ВАШЫНГТОН.** Урад не дасць пашпартоў дэлегатам на штокгольскую канфэрэнцію, лічучы яе за несвоечасную.

**ЛОНДОН.** Дзеля кантролю над амерыканскім прэзыдэнтам, Вільсонам, сэнат маніцца назначыць «раду дзесяці» с 5 сэнатароў і 5 дэлегатаў.

**ЛЮГАНУ.** Дры двох дэлегатах расейскай рады раб. і салд. сацыялістычнай месцовай дума наладзіла афіцыйна працэсію і народны мітынг, на каторым чысьленныя прамоўцы гаварылі за мір.

**БЭРЛІН.** Аўстрыяцкі міністар заграічных спраў, гр. Чэрні, прыбыў у нямецкую глаўную кватэру і адбыў нараду з імперскім канцлерам і статс сакратаром да заграічных спраў. Перэгаворы між імі будуць далей адбывацца ў Бэрліне.

**БЭРЛІН.** Ваеннае міністарство запрасіло прэстаўнікоў работнікоў з ваенных фабрык аб'ехаць фронты дзеля знаёмства з ваеннымі патрэбамі.

**СОФІЯ.** 13 жніўня мінуло 30 гадоў панаваўня пара Фэрдынанда.

## ТЭЛЕГРАМЫ.

### Нямецкія апавешчэньня:

#### 14.VIII. Заходні тэатр:

Прыгатаўляюцца сільныя атакі злучэных варагоў.

**Фронт Рупрэхта Баварскаго:** На фронці Фляндры—артылерыйская бітва с пераменнай сілай. На Іпрыяна ізноў дайшла вялікай сілы. У Артуа, наабапол Ленс і ля Скарп баевая чыннасьць узмацавалася.

**Фронт нямецкаго Наследніка:** На фронці Эн і ў заходняй Шампані агонь артылерыі значна крапчэй. На паўночным фронці Вэрдэну артылерыя з абодвух бакоў падтрымлівала сільны агонь. Французы сабралі тут ізноў вялікія сілы, асабліва многа артылерыі.

Збіты 9 самалётаў і 2 лятучыя шары.

#### Усходні тэатр:

**Фронт эри-эрица Іозэфа:** На поўначы ад адрэзку Тротусуля, на поўдні ад далін Ойтоса і Касіну варагі вялі вострыя атакі, каторыя ўсе адбіты.

**Фронт фэльдмаршалка Макензэна:** Пры Панціо—новыя бітвы, ў каторых варагі у крываваых контра-таках мелі вялікія страты. Між далінамі Сусіты і Путны мы адкінулі упорна бараніўшыся варагоў на паўночны заход.

#### 15.VIII. Заходні тэатр:

**Фронт Рупрэхта Баварскаго:** Крапчэйшая чыннасьць нашай артылерыі ў Фляндры стрымлівала нішчучы агонь варагоў. У вечары варагі пачалі ізноў с поўнай сілай артылерыйскую бітву, каторая не слабеючы трывала ўсю ноч. На поўдні ад Фрэзэнбэрга і наабапол Гог адбіты вострыя наступленьня англічан. У Артуа артылерыйская бітва крапчэла між Іліш і Ленс.

**Фронт нямецкаго Наследніка:** Пры Шмэн дэ Дам адбіты ля Сарні чысьленныя атакі французоў. На ўсім фронці ў Шампані ажывіліся бітвы артылерыі. Наабапол Масу крапчэй агонь артылерыі; мэментамі ён даходзіў ураганнай сілы.

Нашы баевыя лятучыя атаквалі акопы і батарэі. У бітвах на паветры і стрэламі з зямлі мы збілі ўчора 20 варажых лятучоў і 4 прывязныя шары.

#### Усходні тэатр:

**Фронт Леопольда Баварскаго:** Між паўночным Сэрэтам і Збручам агонь узмацаваўся. На палудзён-

ным усходзі адбіты расейскія атакі с панцэрнымі самаходамі.

**Фронт эри-эрица Іозэфа:** На поўдні ад даліны Тротусуля варагі сільнымі атакамі прыкрывалі адступленьне 2 румынскай і 4 расейскай арміі. Усе атакі адбіты. Нашы войскі перайшлі на другі бераг Савэі.

**Фронт фэльдмаршалка Макензэна:** Нашы колонны гоняць варагоў, адступаючых наабапол Путны на паўночны заход. На паўночным заходзі ад Панціо узаты Страканы. У даліне Сэрэта расейскія дывізіі здабылі упорна бараніўшыся мастовыя пазыціі Балтарэту. Расейцы і румыны апырч крываваых страт утратілі 3.000 палоннымі, некалькі гармат і шмат кулемэнтаў.

## КАЛЯ ВАЙНЫ.

**ЛОНДОН.** (урадова). 20 варажых самалётаў атаквалі Саўзэнд і Маргет. У Саўзэнды зроблены значныя шкоды.

**БЭРЛІН.** Варажы самалёт скінуў 5 бомб на Франкфурт на Майне. Забіты 2 мужчыны, 1 кабета і дзіця, цяжка ранены 12 асоб.

Нашы лятучыя збілі варажы самалёт і узалі францускіх лятучоў у палон.

**ВЕНА.** 14 жніўня нашы лятучыя эскадры атаквалі Вэнэцію і скінулі 4000 кілогр. бомб. Адзін марскі самалёт і два сухапутныя не вярнуліся.

**БЭРЛІН.** (В.Т.Б.). У Сяродземным моры ізноў затоплена падводнымі лодкамі больш за 50.000 тон.

**ЦЮРЫХ.** «Tages Anzeiger» даносіць, што француская армія с Салонік перавезена ў палудзённую Італію, а адтуль перавозіцца на францускі фронт. Тудыж перавозыць і італьянскае войско.

**БЭРЛІН.** (В.Т.Б.). Адна з нашых падводных лодак ізноў затопіла ў Атлянтыцкім акіане і Віскайскай затоцы 29.000 тонн.



Выйшла у 24-ым выданні кніга

### „Die kaufmännische Praxis“

Продана больш за 185.000 экзэмпляроў! Тысячы знаменітых пісем с падзякай!

У яснай, лёгка даступнай форме дае: прастую, дэвіную і амерыканскую бухгалтэрыю, у тым ліку баланс; купецкую арытмэтыку; тарговую карэспандэнцію; канцэлярскае дзелаводзтва (прымернікі дзелаводзтва); тарговую рэкламу; тэорыю грошы, банкоў і біржы; тэорыю вэксалёў і чакоў; страхоўку; падаткі і пошліны; транспорт чыгункай; пачтовыя, тэлеграфныя і тэлефонныя зносіны; юрыдычныя ведамасці, патрэбныя купцам і рамеснікам; судовыя справы; ваеннае право; тлумачэньне тарговых чужаземных слоў і скарачваньня; усячыну; спіс рэчы. Кніжка мае 334 старонкі, ў пекнай абложцы. Высылаецца атрымаўшы 3 м. 30 фэн. або накладной платай за 3 м. 50 фэн.

G. Kracke, Verlag, Hirschberg i. Schl. IV.